



MELLIEHA

MINUTI

KUNSILL LOKALI TAL-MELLIEHA

ID-DISA' KUNSILL

SEDUTA NRU. 8

29 ta' Jannar 2025

Minuti tas-seduta Nru. 8 tal-Kunsill Lokali tal-Mellieha li saret fl-Uffiċċju Amministrattiv tal-Kunsill, f'Nru. 126, Triq il-Mithna l-Ġdida, Mellieha, nhar l-Erbgħa, 29 ta' Jannar 2025 fil-5.30pm.

Attendenza u qari ta' ittri ta' apologiji

Il-Kunsillieri kollha kienu preżenti.

Id-Deputat Segretarju Eżekuttiv M. Gambin rreġistrat il-minuti, filwaqt li s-seduta ġiet trasmessa permezz tal-internet. Ir-*recording* tagħha jista' jitniżżel mis-sit elettroniku:
<https://corterm.com/vod/members/mellieha/>

Talba

It-talba ntqalet mis-Sindku.

Minuti -

- 1.1. Il-Kunsillier Emvin Bartolo aċċenna għall-minuta 5.7.6. (Ref: S/3/1/Vol II) tas-sedutua preċedenti li kienet taqra hekk:

“5.7.6. Il-Viċi Sindku M. Borg Cuschieri qal li originarjament il-Kunsill kien aċċetta l-proposta tal-FTS. Huwa qal ukoll li fl-istess waqt ser ikunu t-fal Mellehin li se jagħmlu użu mill-facilitajiet tal-Park tal-Familja. F'dan ir-rigward il-Kunsilliera C. Castillo qalet li originarjament il-Kunsill kien aċċetta l-proposta, iżda l-Kunsill jista' jirrevedi d-deċiżjoni tiegħu speċjalment jekk l-FTS tista' tikkunsidra alternattivi oħra.
- 1.2. Il-Kunsillier Emvin Bartolo talab li jiġi ċċarat il-fatt li l-Kunsill qatt ma kien aċċetta l-proposta tal-Fondazzjoni għall-Iskejjel t'Għada jiġifieri li tiġi segregata parti mill-Park tal-Familja sakemm tinbena mill-ġdid l-iskola tal-Mellieha, iżda l-Kunsill ikkunsidra din bħala waħda mill-proposti. Fil-fatt il-Kunsill kien anke ikkunsidra u ppropona siti oħra bħala alternattiva fosthom l-area madwar il-Kappella tal-Madonna tal-Fidwa f'Selmun.

Intervent minn Residenti li joqogħdu l-Manikata dwar l-introduzzjoni ta' Pedestrian Crossing fi Triq il-Mejjiesa (T/3/2/Vol XVII)

Fl-ewwel parti tas-seduta sar intervent mis-Sinjuri Josianne Dimech, Mary Micallef, Georgette Pace u Fabian Pace wara li saret talba lill-Kunsill sabiex ikunu jistgħu jattendu għas-seduta tal-Kunsill.

Is-Sindku G. Micallef tahom merħba u talabhom jindirizzaw il-ħsibijiet tagħhom.

Dawn ir-residenti lmentaw li ma jaqblux li ssir pedestrian crossing fil-post fejn qed jiġi ndikat fi Triq il-Mejjiesa għal diversi raġunijiet.

Is-Sur F. Pace qal li kemm-il darba ssir il-pedestrian crossing fi Triq il-Mejjiesa kantuniera ma' Triq il-Knisja l-Qadima, huwa mhux ser ikun jista' jgħarġi vetturi kollettibbli li huwa għandu fil-garaxx peress li huma kbar u mhux ser ikun jista' jdur.

Is-Sinjura G. Pace qalet li fejn hu propost li ssir il-pedestrian crossing jieqaf tat-trakk tal-gass, jieqaf l-iscammel kif ukoll jieqfu tliet coaches li jgħabbu t-fal tal-iskola minn hemm. Barra minn hekk hija lmentat li hadd ma kien jaf bl-introduzzjoni ta' dawn iz-zebra crossings.

Is-Sinjura J. Dimech qalet li l-issue fi Triq il-Mejjiesa huwa l-over speeding u m'hemmx bżonn ta' pedestrian crossing hemmhekk. Inkella, hija ssuġġerit li ssir pedestrian crossing f'nofs Triq il-Mejjiesa.

Is-Sinjura M. Micallef qalet li bil-pedestrian crossing fejn hemm il-ħsieb li ssir, hija ma tkunx tista' tipparkja l-vettura tagħha quddiem id-dar ta' ommha meta żżurha.

Is-Sindku G. Micallef qal li l-applikazzjonijiet biex isiru erba' zebra crossings fil-Manikata kien ilhom li saru. Huwa qal ukoll li dawn qed isiru wara li ġew approvati minn Transport Malta u qed isiru skond il-kundizzjonijiet stipulati minn Transport Malta. Huwa enfasizza wkoll il-fatt li dawn qed isiru wara talba u pressjoni minn numru sostanzjali ta' residenti li joqogħdu l-Manikata kif ukoll mill-Manikata Residents' Association.

Is-Sindku kompli jgħid li bl-introduzzjoni ta' pedestrian crossings, awtomatikament is-sewwieqa ser inaqqsu l-velocità tas-sewqan u dan speċjalment fi Triq il-Mejjiesa li llum il-ġurnata saret qisha triq ewlenija.

Dwar li r-residenti ma kinux jafu bl-introduzzjoni ta' dawn iz-zebra crossings, is-Sindku wieġed li f'Novembru li għadda kienet saret laqgħa għar-residenti tal-Manikata u dakinhar kien thabbar li ser isiru erba' zebra crossings fil-Manikata.

Dwar il-post indikat fi Triq il-Mejjiesa fejn ser issir iz-zebra crossing, is-Sindku qal li wara li sema' l-concern tar-residenti meta kien fuq iżjara fuq il-post, u wara konsultazzjoni ma' TM, sar tibdil tal-post originali u issa z-zebra crossing ser issir fit-tarf ta' Triq il-Mejjiesa kantuniera ma' Triq il-Knisja l-Qadima. Fil-fatt il-build out ser issir kif iddur għal Triq il-Knisja l-Qadima għaldaqstant ma jarax kif hawnhekk tista' taffettwa lir-residenti.

Dwar l-ilment tas-Sinjura Maria Micallef, is-Sindku qal li hemmhekk diġa' mhux suppost li jsir parking ta' vetturi peress li hemm double yellow line mal-art.

Fl-aħħarnett, is-Sindku qal li l-Kunsill ħa nota tal-kummenti tar-residenti u ser issir analiżi tagħhom iżda l-Kunsill irid isegwi l-istruzzjonijiet mogħtija lilu minn TM.

2.0. Materji Mqajma mill-Minuti

2.1.1. Proġett ta' Floodlighting madwar il-Knisja Parrokkjali tal-Manikata (P/4/31)

2.1.2. Is-Sindku għarraf li fir-rigward tal-proġett ta' floodlighting madwar il-Knisja Parrokkjali tal-Manikata, ser jiskatta l-proċess billi ser issir laqgħa mal-Inġinier u l-kuntrattur tad-dawl fuq il-post sabiex jiġu didentifikati x-xogħlijiet neċessarji li jridu jsiru.

2.1.3. Il-Kunsillier J. Buttigieg qal li peress li l-proċess biex jinbidel id-dawl ta' madwar il-Knisja Parrokkjali tal-Manikata jiehu fit-tul, u peress li fi Frar il-Knisja Parrokkjali se tiċcelebra għeluq il-ħamsin sena anniversarju tagħha, tkun haġa f'lokha jekk il-Kunsill jiehu ħsieb li tiġi iċċekkjata s-sistema eżistenti tad-dawl biex possibiliment għal matul dawn il-festi imqarr tinxtegħel parti minnha.

2.1.4. Il-Kunsill qabel ma dan is-suġġeriment u ttieħdet nota tiegħu.

2.2.1. Bżonn ta' Scarifying ta' Toroq (T/4/4/Vol II)

- 2.2.2. Is-Sindku G. Micallef aċċenna qal li l-Kunsill talab stima lil Central Asphalt Limited sabiex isir ix-xogħol ta' scarifying tat-toroq imsemmija fil-minuti tas-seduta preċedenti. Is-Sindku G. Micallef ippreżenta l-istima ta' Central Asphalt Ltd u l-Kunsill qabel li x-xogħol għandu jibda mill-aktar fis biex jiġi eliminat il-periklu eżistenti fit-toroq imsemmija.
- 2.2.3. Is-Sindku G. Micallef issuġġerixxa li l-ewwel jistgħu jsiru dawk it-toroq li jistgħu jsiru mingħajr xkiel u warajhom dawk iktar ikkumplikati peress li minnhom jgħaddi t-traffiku b'mod kontinwu u jkun irid isir pjan tajjeb għal waqt li jkun qed isir ix-xogħol.
- 2.2.4. Il-Kunsill innota t-tagħrif mogħti.

2.3.1. Il-Book Box fil-Park tal-Familja (L/4/Vol IV)

- 2.3.2. Il-Kunsilliera L. Darmanina infurmat lill-membri preżenti li Ms Clare Jackson - il-persuna li tiegħu ħsieb il-book box fil-Park tal-Familja, żaret id-dressing rooms fl-istess park iżda sfortunatament ma sabitx li dawn il-kmamar huma adattati għaliha biex iżzomm il-kotba fihom. Għal dan il-għan, il-Kunsilliera L. Darmanin issuġġerit li Ms Clare Jackson tmur tara l-irziezet ta' Selmum bħala alternattiva.
- 2.3.3. Il-Kunsilliera L. Darmanin staqsiet ukoll dwar is-cctv cameras li hemm fil-Park tal-Familja peress li Ms Jackson kienet tal-opinjoni li jekk il-cameras ikunu jaħdmu, dan forsi jista' jgħin sabiex ma jinsterqux aktar kotba mill-book box. Is-Sindku G. Micallef qal li l-armoured cable neċessarju sabiex isiru t-tiswijiet neċessarju fuq is-cctv cameras gie ordnat u x-xogħlijiet meħtieġa jkunu jistgħu jsiru appena dan ikun delivered.
- 2.3.4. Il-Kunsilliera L. Darmanin issuġġerit li meta jibda l-proġett tal-iskola primarja u l-Park tal-Familja jibda jintuża għal dan il-għan, il-book box eżistenti tista' titpoġġa temporanjament fi Ġnien Dun Anton Debono.
- 2.3.5. Is-Sindku G. Micallef qal li l-Kunsill għamel sejha għall-kwotazzjonijiet sabiex possibiliment jinxtaw aktar book boxes li jkunu jistgħu jitpoġġew f'għonja oħra. S'issa kienet waslet kwotazzjoni waħda biss u huwa ppreżentaha lill-Kunsill. Il-Kunsill kien tal-fehma li l-kwotazzjoni kienet għolja ħafna u l-Kunsill għandu jkompli jesplora x'hawn aktar fis-suq.
- 2.3.6. Il-Kunsill innota t-tagħrif mogħti.

2.4.1 Pulizija tal-Komunità fil-Mellieħa (P/9/4)

- 2.4.2. Is-Sindku G. Micallef qal li għal-laqgħa mal-Pulizija tal-Komunità li saret fis-7 ta' Jannar 2025, attendew flimkien miegħu l-Kunsillier E. Bartolo, id-Deputat Segretarju Eżekuttiv Ms M. Gambin u s-Surgent Ivan Mifsud f'isem il-Pulizija tal-Komunità.
- 2.4.3. Is-Sindku G. Micallef qal li din l-ewwel laqgħa mas-Surgent I. Mifsud kienet interessanti ħafna u tqajjmu diversi punti importanti fosthom kemm is-Surgent I. Mifsud jemmen li l-Pulizija tal-Komunità x-xogħol tagħhom għandu jkun ikkonċentrat biex ikunu qrib il-membri kollha tal-komunità. Fil-fatt kienu diversi l-inizjattivi li bħala Pulizija tal-Komunità ssieħbu fihom f'dan l-aħħar xahar sabiex il-preżenza tagħhom fil-komunità terġa' tibda tiġi apprezzata.
- 2.4.4. Is-Sindku qal li bi ftehim mas-Sur I. Mifsud dawn it-tip ta' laqgħat se jibqgħu jsiru kull xahar.
- 2.4.5. Il-Kunsill innota t-tagħrif mogħti.

2.5.1 Bini mill-Ġdid tal-Iskola Primarja tal-Mellieħa (S/3/1/Vol II)

- 2.5.2. Is-Sindku G. Micallef irrefera għal-laqgħa li saret proprju illum filgħodu fil-Ministeru għall-Edukazzjoni, l-Ispport, iż-Żgħażaġġ, ir-Riċerka u l-Innovazzjoni dwar il-proġett tal-bini mill-ġdid tal-iskola primarja tal-Mellieħa. Is-Sindku G. Micallef irringrazzja lill-membri kollha tal-Kunsill li attendew għal din il-laqgħa għalkemm it-tibdil li kien hemm fl-aħħar ħin.

- 2.5.3. Is-Sindku G. Micallef qal li kienet laqgħa li matulha deher biċ-ċar li ma jistax ikun hemm aktar dewmien sabiex dan il-proġett jinbeda, primarjament minhabba l-kundizzjoni tal-istruttura tal-binja tal-iskola – skola li ilha mibnija għal aktar minn sittin sena.
- 2.5.4. Is-Sindku G. Micallef qal li għaldaqstant m'għandux ikun il-Kunsill li jxekkel b'xi mod il-pjanijiet u kien għalhekk li ha l-pożizzjoni li ha jiġifieri li l-Park tal-Familja ser ikun is-sit li ser jintuza u fejn fih ser jitpoġġew il-pre-fabricated classrooms sakemm jitlesta l-proġett tal-bini mill-ġdid tal-iskola primarja tal-Mellieħa.
- 2.5.5. Is-Sindku kompli jgħid li din id-deċizzjoni tliegħed wara li l-Ministeru evalwa l-alternattivi kollha li l-Kunsill kien ressaq u li kkonferma li dawn ma kienux adattati bħala daqs, siguri bħala post u aċċessibbli u bis-servizzi neċessarji bħalma huwa l-Park tal-Familja.
- 2.5.6. Is-Sindku aċċenna wkoll għall-fatt li l-annex li qed tintuza fil-preżent għat-tfal tal-Kinder mhux ser tintmess u sakemm idum għaddej il-proġett il-librerija pubblika ser tkun qed toffri s-servizzi tagħha minn go pre-fabricated classroom li ser titpoġġa fil-parkeġġ fil-bidu ta' Triq Edward Camilleri.
- 2.5.7. Il-Kunsilliera L. Darmanin qalet li l-fatt li l-istudenti li jattendu f'din l-iskola se jibqgħu fil-Mellieħa u se jimxu għal Park tal-Familja fil-bidu ta' sena skolastika, kienet haġa pożittiva hafna.
- 2.5.8. Il-Kunsillier J. Buttigieg qal li l-fatt li dan il-proġett se jinkorpora fih parkeġġ li se jkun qed jesa' madwar mitejn vettura u se jkun jista' jintuza mill-komunità Mellehija, dan kapaċi jkun ta' soluzzjoni għall-problema ta' parkeġġ f'dawk in-naħat tal-Mellieħa.
- 2.5.9. Il-Kunsillier E. Bartolo qal li kemm-il darba l-Ministeru jikkunsidra jestendi l-parkeġġ għal taħt is-sala eżistenti, il-parkeġġ ikun jista' jieħu madwar erbgħin vettura oħra.
- 2.5.10. Il-Kunsill innota t-tagħrif mogħti.

2.6.1. Twaqqif tal-Kunsill Lokali tat-Tfal (Z/1/Vol VI)

- 2.6.2. Il-Kunsilliera L. Darmanin infurmat lill-membri preżenti li l-laqqgħa li jmiss tal-Kunsill Lokali tat-Tfal ser issir fl-24 ta' Frar 2025 fl-4.30p.m. Hija xtaqet tiringrazzja b'mod ufficjali lill-kumitat tal-Mellieħa Sports Club li qed jospitaw lill-Kunsill tat-Tfal sakemm jitlesta x-xogħol fuq is-sala tal-Kunsill.
- 2.6.3. Il-Kunsilliera L. Darmanin qalet li għal-laqqgħa li saret f'Jannar 2025, attenda wkoll is-Surgent Ivan Mifsud u l-membri tal-Kunsill sabu din l-inizjattiva ferm interessanti. Għal dan il-għan, is-Sinjura Darmanin issuggerit li sessjonijiet simili jistgħu jerġgħu jsiru fil-futur u anke jistgħu jsiru attivitajiet bħal kampanji ta' tindif u taħwil ta' sigar bil-kollaborazzjoni tal-Pulizija tal-Komunità.
- 2.6.4. Il-Kunsill innota t-tagħrif mogħti.

2.7.1. Hargiet Kulturali (A/5/5/Vol VII)

- 2.7.2. Il-Kunsilliera L. Darmanin infurmat lill-membri preżenti li għall-harġa li saret f'Jannar 2025 attendew tlieta u għoxrin persuna li apprezzaw ferm il-programm mhejji għaliha fil-MICAS.
- 2.7.3. Hija ssuggerit li l-harġa li jmiss issir fis-26 ta' Frar 2025 u din id-darba l-harġa ha tkun tikkonsisti fi żjara f'Haż-Żabbar.
- 2.7.4. Is-Sindku G. Micallef issuggerixxa li jsir kuntatt ma' Ms Tara Darmanin li taħdem fl-Istitut tal-Istudji Turistiċi bħala lecturer mal-istudenti li jkunu qed isegwu l-kors ta' gwida turistika. Ms Darmanin offriet li l-istudenti tagħha jistgħu jagħtu s-servizzi tagħhom bi prezzijiet speċjali hafna fil-harġiet kulturali li jorganizza l-Kunsill.
- 2.7.4. Il-Kunsill innota t-tagħrif mogħti.

2.8.1. Żjara mill-unit għall-Għoti tad-Demm (M/8/Vol VI)

2.8.2. Il-Kunsilliera L. Darmanin għarrfet li kien hemm tibdil fid-data taż-żjara li jmiss mill-*Mobile Blood Donation Unit* fil-Mellieħa li issa se issir fid-9 ta' Frar 2025 fejn il-Park tal-Familja u fil-25 ta' Frar fejn il-Knisja tal-Manikata.

2.8.3. Il-Kunsill innota t-tagħrif mogħti.

2.9.1. Talba għal Sighat Imnaqqsa mis-Sinjura C. Psaila Costantino (P/7/1/Vol IX)

2.9.2. Saret referenza għall-punt numru 5.15.1 tas-seduta preċedenti dwar talba li l-impjegata s-Sinjura Claire Psaila Costantino kienet għamlet sabiex taħdem sighat imnaqqsa.

2.9.3. Id-Deputat Segretarju Eżekuttiv għarrfet illi matul l-ewwel xahar ta' ħidma tas-Sinjura Claire Psaila Costantino in-numru ta' sghat li hija kienet ħadmet kienu ta' tletin siegħa fil-ġimgħa. Dan kien ifisser zieda ta' għaxar sghat fil-ġimgħa.

2.9.4. Il-Kunsill innota t-tagħrif mogħti.

2.10.1. Installazzjoni ta' dwal tat-toroq ġodda f'diversi toroq (E/1/3/Vol IV)

2.10.2. Is-Sindku G. Micallef aġġorna lill-Kunsill fuq is-sugġett billi qal li l-Kunsill kien irċieva talba sabiex titwāħħal lampa ġdida fi Triq il-Barkazza. Huwa qal li għall-ewwel kien jidher li l-lampa tista' titwāħħal ma' arblu eżistenti tal-Korporazzjoni Enemalta. Sfortunatament imbagħad dan irriżulta li mhux tal-Korporazzjoni Enemalta.

2.10.3. Il-Kunsillier J. Buttigieg issuggerixxa li jsir kuntatt mal-Foreman tal-Korporazzjoni Enemalta fuq id-distrett tal-Qawra li jkun jista' jikkonferma ta' min hu l-arblu.

2.10.4. Il-Kunsill innota t-tagħrif mogħti.

2.11.1. Aġġornament dwar il-manutenzjoni tal-multi-purpose court parti mill-Park tal-Familja (P/4/6/Vol VI)

2.11.2. Is-Sindku G. Micallef għarraf li fil-laqgħa mal-Perit Matthew Casha li saret fid-9 ta' Jannar 2025 attendew flimkien miegħu l-Kunsilliera J. Buttigieg, E. Bartolo u K. Buttigieg u d-Deputat Segretarju Eżekuttiv M. Gambin. Matul din il-laqgħa, il-Perit ta spjega fid-dettal tal-items kollha fil-Bill of Quantities rivedut u sar fine tuning tagħhom. Issa jonqos li l-Perit Casha jagħtina d-dokument finali sabiex tkun tista' toħroġ is-sejħa għall-offerti.

2.11.3. Is-Sindku qal ukoll li sadanittant il-Kunsill baġhat email lis-Sur Enzo Cachia, Assistant Officer – Administration fl-Awtorità tal-Ippjanar fejn talab l-ammont li l-Kunsill għandu disponibbli fid-Development Planning Fund. Fil-fatt is-Sur Cachia wieġeb li sal-aħħar ta' Ottubru 2024 l-ammont fid-Development Planning Fund assoċjat mal-Kunsill Lokali tal-Mellieħa kien ta' €1,349,093.44. Fl-istess email, is-Sur Cachia qal li l-Kunsill għandu jgħaddi l-proposta tiegħu lis-sezzjoni responsabbli mid-Development Planning Fund, li tkun tista' toffri assistenza dwar kif għandha ssir l-applikazzjoni u taġti gwida lill-Kunsill f'dan ir-rigward.

2.11.4. Il-Kunsill innota t-tagħrif mogħti.

2.12.1. Compliance Audit fil-Kunsill Lokali tal-Mellieħa (F/1/2/Vol X)

2.12.2. Id-Deputat Segretarju Eżekuttiv M. Gambin għarrfet illi nhar it-Tnejn, 27 ta' Jannar 2025 hija attendiet għal-laqgħa introduttoria li saret online mal-awdituri li ser jagħmlu l-Compliance Audit tal-Kunsill Lokali tal-Mellieħa.

2.12.3. Hija spjegat li matul din il-laqgħa introdutturja, l-awdituri staqsew diversi domandi fosthom:

- (i) Fuq in-numru ta' impjegati li għandu l-Kunsill u jekk kienx hemm membri tal-istaff matul l-2024 li ngħataw xi tip ta' progression;
- (ii) Jekk il-Kunsill għandux l-uffiċċju amministrattiv tiegħu u vettura tiegħu;
- (iii) Jekk il-Kunsill għandux permezz ta' devoluzzjoni proprjetajiet oħra li jamministra u jekk il-Kunsill għandux management agreements marbuta ma' dawn il-proprjetajiet;
- (iv) Jekk il-Kunsill għandux ftehim ta' gemellaġġ ma' xi belt ewropeja;
- (v) Jekk il-Kunsill għandux contract manager;
- (vi) Jekk il-Kunsill għandux bye-laws;
- (vii) Liema kienu l-kuntratti ongoing matul is-sena 2024;
- (viii) Liema software juża l-Kunsill għall-accounts tiegħu u jekk il-Kunsill għandu Fixed Assets Register; u
- (ix) Liema għonna pubbliċi għandu taħt ir-responsabilità tiegħu l-Kunsill.

2.12.4. Id-Deputat Segretarju Eżekuttiv qalet li hija nformat lill-awdituri li hija għet assenjata l-kariga ta' Deputat Segretarju Eżekuttiv mit-13 ta' Jannar 2025 u fuq dan il-punt l-awdituri talbu li s-Segretarju Eżekuttiv possibiliment ikun available kemm-il darba jkollhom bżonn xi taqhrif mingħandu.

2.12.4. Il-Kunsill innota t-taqhrif mogħti.

2.13.1. Kuntratt MLC 1/2024 – Proġett dwar titjib fis-Sala tal-Kunsill (P/10/40)

2.13.2. Is-Sindku G. Micallef għarraf illi l-għamara waslet fiż-żmien stipulate iżda sfortunatament l-għamara ma waslitx skond l-ordni oriġinali. Fil-fatt waslu tnejn u tletin swivel chairs minflok tnejn u tletin conference chairs u erba' conference chairs minflok erba' swivel chairs. Dan ha jirriżulta f'dewmien biex jiġi magħluq dan il-proġett u għaldaqstant kellha tiġi sottomessa 'Change Request Form' oħra sabiex issir talba biex id-data tal-għeluq tal-proġett tiġi estiża sal-31 ta' Marzu 2025. Dan sabiex il-Kunsill ikun ċert li l-proġett ikun tlesta.

2.13.3. Id-Deputat Segretarju Eżekuttiv M. Gambin għarrfet li issa jkun jonqos biss li l-Kunsill jieħu hsieb jordna l-purtiera/i peress li dawn ma kinux inkluzi fit-tender. Għal dan il-għan, il-Kunsill qabel li għandha toħroġ sejha għall-kwotazzjonijiet.

2.13.4. Il-Kunsill E. Bartolo issuġġerixxa li l-inawgurazzjoni tas-sala tista' ssir lejn l-aħħar tax-xahar ta' Frar 2025 – ix-xahar li ġie nieqes il-mibki s-Sur Joseph Borg, dejjem jekk tilhaq tasal l-għamara l-għdida u ssir il-purtiera/i.

2.13.5. Il-Kunsill innota t-taqhrif mogħti.

3.0. Tweġibiet għall-Mistoqsijiet tal-Kunsillieri

3.1.1. Sejha għall-Kwotazzjonijiet dwar Servizzi ta' Environmental Rangers fiż-Żoni Urbani tal-Mellieħa (W/3/Vol XI)

3.1.2. Il-Viċi Sindku M. Borg Cuschieri staqsa fuq is-sejha għall-kwotazzjonijiet dwar Servizzi ta' Environmental Rangers fiż-żoni urbani tal-Mellieħa li għalqet fit-13 ta' Jannar 2025.

- 3.1.3. Id-Deputat Segretarju Eżekuttiv M. Gambin għarrfet illi sad-data tal-għeluq, il-Kunsill kien irċieva kwotazzjoni waħda mill-Malta Rangers Unit u r-rata li nġhatat kienet ta' €10.50 (VAT eskluż) għal kull siegħa għal żewġ rangers ibbażata fuq għaxar sigħat fil-gimġha. Hija qalet li mal-kwotazzjoni l-Malta Rangers Unit irrimarkat li jkunu jistgħu jibdedw joffru s-servizzi tagħhom mill-1 ta' Marzu 2025 appena jkollhom in-numru tal-VAT f'idejhom.
- 3.1.4. Is-Sindku qal li dan is-servizz se jingħata għal żmien stipulat bħala prova imbagħad il-Kunsill ikun jista' jiddeċiedi jistendix is-servizz jew mod ieħor.
- 3.1.5. Il-Kunsill innota t-tagħrif mogħti.

3.2.1 Tiġdid tal-Karti tal-Identità (M/6/Vol V)

- 3.2.2. Il-Kunsilliera C. Castillo staqsiet jekk il-Kunsill jistax jagħmel talba lill-Identità Malta sabiex possibiliment ufficjali ta' Identità Malta jiġu l-Mellieha għal jumejn jew tlieta peress li hafna residenti ħa tiskadilhom il-karta tal-identità f'Ġunju 2024. Hija qalet li dan l-eżerċizzju għamluh diġa' fil-passat.
- 3.2.3. Il-Kunsill qabel ma' dan is-suggeriment u talab lis-Segretarjat jagħmel it-talba lill-Identità Malta.

3.3.1 Trattament ta' bankini li jizolqu (D/3/1/Vol XIII)

- 3.3.2. Il-Kunsilliera L. Darmanin staqsiet jekk jistax isir xi tip ta' intervent fit-taraġ ta' Triq it-Tonn peress li jizloq.
- 3.3.3. Is-Sindku G. Micallef għarraf li bħalissa l-Kunsill kien għaddej b'eżerċizzju fejn kien qed isir trattament b'kimika apposta fuq bankini li jkunu jizolqu hafna. Huwa qal li dan it-taraġ jista' jiġi nkluż mal-lista tax-xogħlijiet.
- 3.3.4. Il-Kunsill innota t-tagħrif mogħti.

3.4.1 Introduzzjoni ta' Cat Cafes (A/9/Vol II)

- 3.4.2. Il-Kunsilliera R. Bartolo Cutajar staqsiet jekk issa li Triq Joseph Grech Attard ingħatat it-tarmak, il-Kunsill jistax jintroduci cat café mgħammar adegwament sabiex dik il-parti tat-triq fejn illum tidher mitluqa, tingħata dehra aħjar. L-istess jista' jsir f'areas simili fejn b'introduzzjoni ta' cat cafes adegwati, dawn is-siti ma jibqgħux jidhru mitluqin.
- 3.4.3. Is-Sindku G. Micallef qal li huwa jaqbel ma' dan il-kuncett tant li fl-estimi finanzjarji 2025, il-Kunsill għandu vot għal dan il-għan, iżda wieħed irid iżomm f'it bilanċ peress li mhux kulhadd jieħu pjaċir li viċin ir-residenza tiegħu jkollu din it-tip ta' attività.
- 3.4.4. Il-Kunsill innota t-tagħrif mogħti u qabel li tinhareġ sejha għall-kwotazzjonijiet għal xiri ta' apparat adattat għal cat café sabiex possibiliment għalissa jsir wieħed fi Triq Joseph Grech Attard.

3.5.1 Introduzzjoni ta' Tabelli 'Slow Cats Crossing' fi Triq Napuljun Caruana Dingli (T/3/2/Vol XVII)

- 3.5.1. Il-Kunsilliera R. Bartolo Cutajar staqsiet jekk hux possibbli li jitwahnlu tabelli 'Slow Cats Crossing' fi Triq Napuljun Caruana Dingli viċin it-taraġ fi Triq Sant'Elena għall-benefiċċju tas-sewwieqa li jgħaddu minn din it-triq.
- 3.5.2. Il-Kunsill qabel ma dan is-suggeriment u talab li dawn it-tabelli jiddahnlu fil-workplan.

3.6.1 Parkeġġ fi Triq il-Muna (T/3/2/Vol XVII)

3.6.2 Il-Kunsillier J. Buttigieg staqsa jekk hux possibbli li jiġu òčekkjati l-qisien tal-parking bays fi Triq il-Muna peress li resident qed isib diffikultà jipparkja fil-kaxxa ta' quddiem il-garaxx tiegħu.

3.6.3. Il-Kunsill innota t-tagħrif mogħti u ha nota ta' din it-talba.

4.0. Tqegħid ta' karti

- Skeda dwar Akkwist ta' Servizzi u Materjal – 26/01/2025;
- Skeda ta' Pagamenti – 29/12/2024 – 26/01/2025;
- Skeda ta' Infieq permezz tal-*Petty Cash* – 29/11/2024 – 31/12/2024;
- Rendikont tad-Dħul u Hruġ – Żjara Delegazzjoni minn Agia Napa – Novembru 2024
- Rendikont tad-Dħul u Hruġ – Milied Mellieħi 2024
- Agenda tal-Laqqgħa tal-Bord tal-Park tal-Majjistral – 04/02/2025;
- Minuti tal-Laqqgħa tal-Bord tal-Park tal-Majjistral – 07/11/2024
- Agenda tal-Laqqgħa tal-Kunsill Reġjonali Tramuntana Numru 17
- Minuti tal-Laqqgħa tal-Kunsill Reġjonali Tramuntana – 16/12/2024
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Laqgħa ma' Selmun Sports Club (M/4/1/Vol III)

5.1.2. Is-Sindku G. Micallef għarraf li kien irċieva imejl datat 25 ta' Novembru 2024 mingħand il-Mellieħa Sports Club dwar talba sabiex issir laqgħa miegħu primarjament dwar l-użu tal-Park tal-Familja minnhom bħala klabb.

5.1.3. Is-Sindku għarraf li l-laqqgħa se ssir fis-6 ta' Frar 2025 fis-6.00pm.

5.1.4. Il-Kunsill innota t-tagħrif mogħti.

5.2.1. Attività bir-Roti (A/5/3/Vol XVI)

5.2.2. Is-Sindku G. Micallef għarraf li huwa flimkien mal-Viċi Sindku M. Borg Cuschieri kienu qed jaħsbu sabiex nhar is-Sibt 8 ta' Marzu 2025, il-Kunsill jorganizza attività speċifikament fejn jispikka l-użu tar-roti. Il-ħsieb huwa li għal dak inhar bejn id-9.00am u l-11.00am, tingħalaq il-karreġġjata direzzjoni hruġ mill-Mellieħa mill-bidu sa fejn tispicċa Triq Lewis Wettinger sabiex kull min jipparteċipa jkun jista' jsuq ir-rota mingħajr xkiel.

5.2.3. Il-Kunsillier K. Buttigieg qal li s-Sibt filgħodu hafna mit-tfal speċjalment is-subien ikunu training fil-Mellieħa Football Ground preċiżament f'dawk il-ħinijiet. Huwa qal li jekk tingħalaq dik il-karreġġjata jista' jkun li jkun hemm xi ftit inkonvenjenza għall-ġenituri li jiġu għat-tfal tagħhom meta jiġbu u meta jiġbru lit-tfal tagħhom mit-training.

5.2.4. Il-Kunsilliera R. Bartolo Cutajar issuġġerit li minflok Triq Lewis Wettinger tista' tintuza Triq Selmun sabiex ma tinholoqx inkonvenjenza fi Triq Lewis Wettinger is-Sibt filgħodu.

5.2.5. Il-Kunsillier E. Bartolo qal li minflok tingħalaq sat-tarf tagħha, Triq Lewis Wettinger tista' tingħalaq sa Triq l-Ghorghar.

5.2.6. Il-Viċi Sindku M. Borg Cuschieri qal li sa Triq l-Ghorghar id-distanza tkun qasira hafna u jekk tingħalaq Triq Selmun jista' jkun hemm inkonvenjenza għall-bdiewa li jkunu jridu jidhlu minn din it-triq.

5.2.7. Il-Kunsillier K. Buttigieg issuġġerixxa li tintuza t-triq fejn it-Torri l-Aħmar sabiex jiġi evitat li Triq Lewis Wettinger tingħalaq u jkun hemm sitwazzjonijiet bħalma kien hemm is-sena l-oħra meta saret attività simili.

- 5.2.8. Il-Kunsillier J. Buttigieg iżda wieġeb li jekk tagħmel l-attività hemmhekk xorta jista' jagħti l-każ li tkun qed tagħlaq l-aċċess għall-bdiewa. Huwa jaħseb li t-triq tal-konkos li hemm fi Triq il-Mellieħa tkun aktar adattata u minnha żgur li ma jgħaddix traffiku.
- 5.2.9. Il-Kunsill kien tal-fehma li għandha ssir konsultazzjoni ma' Transport Malta u possibilment anke jkun hemm il-kollaborazzjoni ta' Transport Malta f'din l-attività.
- 5.2.10. Il-Kunsill innota t-tagħrif mogħti.

5.3.1. Dog Walk f'Selmun (A/5/3 Vol XVI)

- 5.3.2. Il-Viċi Sindku M. Borg Cuschieri għarraf li nhar it-Tnejn, 10 ta' Frar 2025 filgħodu ser tiġi organizzata mixja bil-klieb bil-kollaborazzjoni ta' Noah's Ark Animal Sanctuary. It-tluq ser ikun minn fejn il-Park tal-Familja u l-mixja ser tkun matul Triq Selmun.
- 5.3.3. Il-Kunsill innota t-tagħrif mogħti.

5.4.1. Sistema ta' One-Way fi Triq in-Nases (T/3/2/Vol XVII)

- 5.4.2. Is-Sindku rrefera għall-email mibgħuta fit-12 ta' Jannar 2025 mis-Surgent Ivan Mifsud, dwar il-possibiltà li fi Triq tas-Salib kantuniera ma' Triq in-Nases issir mini roundabout biex possibilment tipprevjeni li vetturi jsibu ruhom kważi jaħbtu head-on.
- 5.4.3. Il-Kunsillier J. Buttigieg qal li jekk issir mini roundabout jista' jagħti l-każ li biex ikun hemm turning point tajjeb, ikun hemm il-bżonn li jitneħhew xi parking bays.
- 5.4.4. Il-Kunsillier E. Bartolo qal li huwa aktar jikkunsidra li Triq in-Nases issir one way jiġifieri tkun hrug biss fejn il-Maypole Bakery. Huwa zied li ma din il-one-way, wieħed jista' jikkunsidra wkoll li ssir one-way il-layby ta' quddiem il-Wellbees Supermarket minn fejn Triq il-Fortizza u one-way oħra fi Triq in-Nases minn Triq il-Fortizza.
- 5.4.5. Il-Kunsillier J. Buttigieg qal li hekk minn ġej minn Triq tas-Salib u jrid imur Triq Halq iċ-Ċawl irid jgħaddi mil-layby ta' quddiem il-Wellbees Supermarket.
- 5.4.6. Il-Kunsilliera R. Bartolo Cutajar qalet li b'dawn it-tliet one-ways min niezel minn Triq tas-Salib ha jibda jsib żewġ one-ways u jkun jista' biss jew joħroġ minn fejn il-Maypole Bakery jew jgħaddi mil-layby ta' quddiem il-Wellbees Supermarket.
- 5.4.7. Is-Sindku G. Micallef qal li jkun aħjar jekk il-Kunsill iressaq din il-materja quddiem Transport Malta u wieħed jistenna x'se tkun l-opinjoni ta' Transport Malta.
- 5.4.8. Il-Kunsill innota t-tagħrif mogħti.

5.5.1. Faċilitajiet għall-hatt u tagħbija quddiem McSims Pastizzeria fi Triq il-Kbira (T/3/2/Vol XVI)

- 5.5.2. Is-Sindku G. Micallef għarraf li wara li saret spezzjoni fuq il-post, irriżulta li f'din il-parti ta' Triq il-Kbira hemm aktar minn hames stabbilimenti kummerċjali u fil-fatt hemm disgħa. Huwa kompli billi qal li l-unika un/loading bay tinsab quddiem id-Dingli Butcher li jinsab in-naħa l-oħra ta' Triq il-Kbira. Għal dan il-ghan huwa ssuġġerixxa li għandha ssir talba lil Traffic Management Division sabiex tiġi introdotta un/loading bay viċin l-istabbiliment Tal-Lira u tkun ristretta biss bejn id-9.00am u s-1.00pm.
- 5.5.3. Il-Kunsillier E. Bartolo qal li l-un/loading bay tista' ssir fid-daħla fejn l-istabbiliment Art and Beauty biex jiġi evitat double parking.
- 5.5.4. Il-Kunsill kien tal-fehma li ssir it-talba lit-Traffic Management Division biex jagħtuna l-parir tagħhom.
- 5.5.5. Il-Kunsill innota t-tagħrif mogħti.

5.6.1 Hatra ta' Contract Manager – Proġett Ġnien fi Triq Mons. Ġużeppi Schembri/Etna/Għasel (P/4/27)

- 5.6.2. Is-Sindku G. Micallef irrefera għall-imejl datat 11 ta' Jannar 2025 mibgħut minn Project Green fejn il-Kunsill intalab jinnomina Contract Manager biex isegwi x-xogħlijiet marbuta ma' dan il-proġett min-naha tal-Kunsill.
- 5.6.3. Il-Kunsill qabel li għandu jinnomina lill-Kunsillier E. Bartolo bħala Contract Manager.
- 5.6.4. Il-Kunsill innota t-tagħrif mogħti u qabel li Project Green għandhom jiġu infurmati b'din in-nomina.

5.7.1 Żjara minn delegazzjoni minn Agia Napa fil-Mellieħa (K/1/5/4)

- 5.7.2. Id-Deputat Segretarju Eżekuttiv M. Gambin ipprezentat ir-rendikont tal-ispejjeż u d-dhul li kien hemm marbuta ma' din iż-żjara għall-benefiċċju tal-membri preżenti.
- 5.7.3. Il-Kunsillier E. Bartolo xtaq jirrimarka li l-proprjetarji tal-istabbiliment Gems, issussidjaw parti sostanzjali mill-ikla li saret fl-istabbiliment tagħhom dakinhar wara ċ-ċerimonja li fakkret il-ħmistax -il sena anniversarju mill-iffirmar ta' ftehim bejn il-Mellieħa u Agia Napa.
- 5.7.4. Il-Kunsill approva r-rendikont u innota t-tagħrif mogħti.

5.8.1. Milied Mellieħi 2024 (A/5/3/6/Vol IX)

- 5.8.2. Id-Deputat Segretarju Eżekuttiv M. Gambin ipprezentat ir-rendikont tad-dhul u tal-hruġ ta' Milied Mellieħi 2024, għall-benefiċċju tal-membri preżenti.
- 5.8.3. Is-Sindku xtaq jirrimarka li kif wieħed seta' jinnota wara li tħallsu l-ispejjeż kollha kien għad fadal bilanċ ta' €2,140. Dan kien xieħda tal-impenn li sar sabiex għalkemm il-Kunsill jassigura li joffri prodott tajjeb u ta' kwalità, ħa ħsieb li jillimita ċertu spejjeż.
- 5.8.4. Il-Kunsill approva r-rendikont u innota t-tagħrif mogħti.

5.9.1. Tlielaq tar-Roti (A/6/3/Vol X)

- 5.9.2. Is-Sindku G. Micallef irrefera għall-imejl datat 9 ta' Jannar 2025 mibgħut mill-Malta Cycling Federation fejn il-Kunsill ġie mgharraf bit-tlielaq tar-roti li ser isiru għal sena oħra matul is-sena 2025.
- 5.9.3. Is-Sindku G. Micallef qal li ser ikun qed jikkomunika u jitkellem dwar dawn it-tlielaq mal-membri tal-Kunsill fi żmien li ġej, anke għall-fatt li jekk il-Kunsill jagħmel l-istess kundizzjonijiet li għamel is-sena li għaddiet u jtejjibhom m'għandux ikun hemm problemi biex dawn it-tlielaq isiru.
- 5.9.4. Il-Kunsill innota t-tagħrif mogħti.

5.10.1. Attività b'risq Puttinu Cares fil-Park tal-Familja (A/6/3/Vol X)

- 5.10.2. Is-Sindku G. Micallef irrefera għall-imejl datat 11 ta' Jannar 2025 dwar attività li s-Sur Jayden Scicluna jixtieq jorganizza għal sena oħra fil-Park tal-Familja nhar il-Ħadd, 6 ta' April 2025 bejn it-8.00am u l-4.00pm.
- 5.10.3. Il-Kunsill qabel ma' din l-inizjattiva u ma sab l-ebda oġġezzjoni li jingħata l-permess neċessarju.

5.11.1 Proposta biex jiġi ppubblikat Ktejjeb dwar il-Qniepen tal-Knisja Arċipretali tal-Mellieħa (P/4/5/Vol III)

- 5.11.2. Is-Sindku G. Micallef irrefera għall-imejl datat 26 ta' Jannar mibgħut minn Ms Tara Darmanin dwar proposta sabiex jiġi ppubblikat studju li Ms Tara Darmanin għamlet fuq il-qniepen tal-Knisja Arċipretali tal-Mellieħa li proprju din is-sena se jaħbat il-mitt sena anniversarju mix-xiri tagħhom.

5.11.3. Is-Sindku G. Micallef qal li fl-opinjoni tiegħu din il-proposta għandha tiġi aċċettata u dan l-istudju għandu jiġi ppubblikat bhala parti mill-Hannieqa Kotba Mellehin. Għal dan il-għan, huwa qal li kemm-il darba l-Kunsill jaqbel, għandu jiskatta l-proċess sabiex isiru taħditiet aktar fid-dettal ma' Ms Tara Darmanin biex ikun jista' jingħata bidu għal dan il-proġett.

5.11.4. Il-Kunsill qabel ma' din il-proposta u innota t-tagħrif mogħti.

5.12.1. Proposta biex tittella' Esebizzjoni ta' Ritratti Antiki (E/4)

5.12.2. Is-Sindku G. Micallef qal li f'imejl oħra ta' Ms Tara Darmanin datat 27 ta' Jannar 2025, Ms Darmanin uriet ix-xewqa li ttella' esebizzjoni ta' ritratti antiki li hija qegħda tiġbor bhala parti mill-proġett tagħha *'The Village of Mellieha: Bridging Past and Present'*.

5.12.3. Is-Sindku G. Micallef qal li jekk il-membri jaqblu, huwa jitlob lil Ms Tara Darmanin sabiex jikseb aktar informazzjoni dwar dan il-proġett.

5.12.4. Il-Kunsill qabel ma' din il-proposta u innota t-tagħrif mogħti.

5.13.1. Kors fl-Arti tal-Iscraffito fi Treglio, fl-Italja (S/6/Vol VIII)

5.13.2. Is-Sindku G. Micallef irrefera għall-imejl datat 16 ta' Jannar 2025 u mibgħut mill-Art Club 2000 dwar opportunità li sitt studenti promettenti u li qed jattendu l-kors tal-arti fl-istess klabb, kienu ser jingħataw sabiex ikomplu jibnu t-talenti tagħhom. Fil-fatt dawn is-sitt studenti se jattendu kors fl-arti tal-Iscraffito fi Treglio fl-Italja bejn it-22 u s-27 ta' April 2025. Fl-istess imejl appellaw għat-tishib tal-Kunsill f'din l-inizjattiva.

5.13.3. Il-Kunsill laqa' it-talba fid-dawl tal-appoġġ u s-servizzi li l-Kunsill jirċievi mingħand l-Art Club 2000 fir-rigward tal-attivitajiet popolari li jiġu organizzati matul is-sena, kif ukoll il-kustodja tal-Mużew tat-Tunnara. Għaldaqstant talab li jsiru kuntatti sabiex jiġi stabbilit il-prezz tal-kors bil-għan li jiġi kofinanzjat sa massimu ta' €1,500. Din id-deċiżjoni ttiehdet ukoll fl-ispirtu tal-Artiklu 33 (n) u (p) tal-Att Dwar Kunsilli Lokali (Kap. 363).

5.13.4. Il-Kunsill qabel ukoll li dan l-appoġġ għandu jingħataw promozzjoni mill-klabb permezz tal-midja soċjali u mezzji oħra ta' komunikazzjoni. Il-materjal relattiv għandu jintbagħat lill-Kunsill Lokali qabel l-implimentazzjoni tal-inizjattiva, kif ukoll mal-konkluzjoni tagħha.

5.14.1 Użu tal-Uffiċċju tal-Kunsill mill-Għaqda Kaċċaturi u Nassaba Konservazzjonisti Mellehin (K/3/Vol III)

5.14.2. Is-Sindku G. Micallef għarraf li ġie avvċinat mill-President tal-Għaqda Kaċċaturi u Nassaba Konservazzjonisti Mellehin dwar il-possibilità li din l-għaqda tuża l-uffiċċju li kienu jużaw il-Pulizija tal-Komunità fl-uffiċċju tal-Kunsill għal-laqgħat li huma jkollhom bhala kumitat.

5.14.3. Il-Kunsill ma sab l-ebda oġġezzjoni li din l-għaqda tagħmel użu minn dan l-uffiċċju.

5.14.4. Il-Kunsill innota t-tagħrif mogħti.

5.15.1. Inizjattiva Thawwil ta' Sigar u Arbuxelli – Project Green (A/3/Vol IV)

5.15.2. Is-Sindku G. Micallef għarraf li l-Kunsill irċieva imejl proprju illum mingħand Project Green dwar inizjattiva għall-Kunsilli Lokali. Fil-fatt il-Kunsilli Lokali qed jiġu mheġġin jidentifikaw siti fejn jistgħu jithawlu sigar u arbuxelli permezz ta' applikazzjoni li trid tasal sal-21 ta' Frar 2025. Is-sigar u l-arbuxelli ser jiġu ipprovduti minn Project Green kif ukoll it-tisqija u l-manutenzjoni tagħhom ser tkun responsabilità ta' Project Green għall-hames snin.

5.15.3. Is-Sindku talab lill-membri preżenti sabiex jekk ikollhom sugġerimenti fejn jistgħu jithawlu aktar sigar, jgħadduhom lid-Deputat Segretarju Eżekuttiv.

5.15.4. Il-Kunsill innota t-tagħrif mogħti.

5.16.1. Traffic Management Ġdid fi Triq l-Erwieħ, Triq l-Inkurunazzjoni u Triq Salvinu Vella (T/3/2/Vol XVII)

- 5.16.2. Il-Kunsilliera C. Castillo qalet li wasal iż-żmien li l-Kunsill jindirizza l-periklu li jeżisti għas-sewwieqa fi Triq l-Erwieħ, Triq l-Inkurunazzjoni u Triq Salvinu Vella. Hija qalet li fi Triq l-Erwieħ jistgħu jsiru xi rumble strips biex il-vetturi awtomatikament inaqsu l-veloċità fis-sewqan u intalbet li ssir ukoll roundabout żgħira f' din l-intersection.
- 5.16.3. Il-Kunsilliera R. Bartolo Cutajar qalet li ċ-ċint ta' Triq l-Inkurunazzjoni huwa perikoluż ħafna baxx kif inhu. Hija ssuġġerixt li dan għandu joghla.
- 5.16.4. Il-Kunsillier E. Bartolo qal li huwa f' April tas-sena 2015 kien ipprepara power point presentation fuq din il-problema u llum se jerga' jipprezentaha lill-Kunsill. Is-Sur E. Bartolo qal li huwa qed jissuġġerixxi dan li ġej:

(i) Fi Triq l-Erwieħ għandhom isiru tabelli ta' "CONCEALED EXIT" u "BLACK SPOT FOR ACCIDENTS" flimkien ma' serje ta' RUMBLE STRIPS fil-karregġjata fl-aħħar parti tat-telgħa, biex is-sewwieqa joqogħdu attenti u tingħidilhom l-attenzjoni li qegħdin javviċinaw ħruġ perikoluż. Fuq il-hatching l-abjad, jitwaħħlu xi bollards bil-ktajjen bejniethom biex in-nies ma' jaqsmux minn hemm.

(ii) Fi Triq l-Inkurunazzjoni isiru street markings f' forma ta' footsteps ta' lewn isfar biex jindikaw rotta lill-pedestrians kif ukoll tabella ta' "NO RIGHT TURN" għas-sewwieqa u oħra għall-pedestrians "PLEASE FOLLOW FOOTSTEP PRINTS FOR CROSSING THE ROAD". Ikun konsiljabbli li ssir ride-over mini roundabout biex tagħti ndikazzjoni ċara għall-vetturi.

(iii) Fi Triq Salvinu Vella jsiru street markings f' forma ta' footsteps b'lewn isfar biex jindikaw rotta lill-pedestrians. Dawn il-markings għandhom jindikaw ir-rotta lejn il-Pedestrian Crossing proposta fi Triq is-Santwarju u jkomplu bejn l-istess Pedestrian Crossing u jaslu saċ-Ċimiterju. Fi Triq is-Santwarju ssir Pedestrian Crossing.

- 5.16.5. Il-Kunsill qabel mal-proposta kif issuġġerita mill-Kunsillier E. Bartolo u qabel ukoll li din għandha tintbagħat għall-konsiderazzjoni u l-opinjoni ta' Transport Malta.
- 5.16.6. Il-Kunsill innota t-tagħrif mogħti.

5.17.1. Laqgħa ma' Comune Di Cavriglia dwar Skambji ta' Żgħażaġh (K/1/5/3/Vol IV)

- 5.17.2. Is-Sindku G. Micallef għarraf li fl-4 ta' Frar 2025 fil-5.00pm ser issir laqgħa virtwali mal-Comune di Cavriglia wara li dawn talbu li jibdeu il-kuntatti dwar il-possibilità li fis-sajf li ġej isiru skambji ta' żgħażaġh.
- 5.17.3. Il-Kunsill innota t-tagħrif mogħti.

5.18.1 Kuntratt dwar Manutenzjoni ta' Bankini u Servizzi Anċillari Oħra (T/4/4/Vol II)

- 5.18.2. Saret referenza għall-minuta 5.26.1 tas-seduta preċedenti fejn saret aktar diskussjoni dwar dan il-kuntratt li kulma jmur aktar qed jinħass il-bżonn li l-Kunsill ikollu kuntratt ta' dan ix-xorta.
- 5.18.3. Is-Sindku G. Micallef qal li fil-passat, il-Kunsill kellu dan it-tip ta' kuntratt. Sfortunatament, dan l-aħħar works orders li qed jgħaddu lid-Dipartiment tax-Xogħlijiet Pubbliċi qed jgħaddu minn proċess twil ta' verifikazzjoni u x-xogħol qed jaqa' lura.
- 5.18.4. Il-Kunsillier J. Buttigieg issuġġerixxa li jinħadem tender document ġdid bil-għan li jindirizza l-bżonnijiet eżistenti. Huwa kompli jgħid li bhala rati ċertament ser ikunu għola minn dawk tad-Dipartiment tax-Xogħlijiet Pubbliċi.
- 5.18.5. Il-Kunsill innota t-tagħrif mogħti.

5.19.1. Kuntratt dwar il-Ġonna Pubbliċi (K/6/3/Vol V)

- 5.19.2. Is-Sindku G. Micallef qal li jixtieq li t-tender document hekk kif ippreparata mis-Sur Carmel Debono jiġi ċċirkulat lill-Kunsilliera sabiex jarawh huma wkoll u jressqu s-suggerimenti tagħhom li jista' jkollhom. B'hekk tkun tista' ssir aktar diskussjoni fis-seduta li jmiss.
- 5.19.3. Il-Kunsill innota t-tagħrif mogħti.

5.20.1. Kuntratt dwar Servizz ta' Perit/Contracts Manager (K/6/5/1)

- 5.20.1. Is-Sindku G. Micallef għarraf li l-Kunsill Reġjonali Tramuntana qed jiffinalizza l-kuntratt li ser jorogħ bhala Reġjun għal Servizz ta' Perit u qal li r-rati hekk ser ikunu aktar kompetittivi milli kieku jorogħ il-kuntratt il-Kunsill.
- 5.20.2. Madanakollu, is-Sindku qal li bhala Kunsill qed tinhass il-htieġa li jkollu Perit/Contracts Manager biex jgħin lill-Kunsill fl-operat tiegħu.
- 5.20.3. Il-Kunsillier J. Buttigieg qal li trid issir distinzjoni jekk il-Kunsill għandux bżonn is-servizzi ta' Perit jew Contracts Manager peress li Perit jidhol aktar fl-implimentazzjoni ta' proġetti godda filwaqt li Contracts Manager isegwi x-xogħol fuq kuntratti eżistenti.
- 5.20.4. Il-Kunsillier E. Bartolo qal li trid issir definizzjoni tal-irwoli u l-Kunsill jidentifika dak is-servizz li għandu bżonn.
- 5.20.5. Il-Kunsill innota t-tagħrif mogħti u gie infurmat li ser issir aktar diskussjoni fis-seduta li jmiss.

5.21.1. Remunerazzjoni dwar servizzi mogħtija waqt vacation leave u leave tal-irtirar (Wages)

- 5.21.2. Saret referenza għall-imejl datat 27 ta' Jannar 2025 mis-Sur Carmel Debono dwar talba għar-remunerazzjoni dwar servizzi li huwa qed jagħti waqt li kien fuq vacation leave u issa li qiegħed fuq leave tal-irtirar.
- 5.21.3. Is-Sur C. Debono fl-imejl tiegħu qal li x-xogħlijiet li huwa baqa' jsegwi huma:
- (a) Il-kontinwazzjoni tal-proċess relatat mas-sejha għall-offerti dwar il-Parki u Ġonna;
 - (b) Il-kordinazzjoni tas-sejha għall-offerti dwar l-installazzjoni ta' CCTV fid-dhul għall-Mellieha;
 - (c) Thejjija tas-sejha dwar il-Kuntratt tas-Sinjali u t-Tabelli tat-Traffiku; u
 - (d) Sejhiet oħra eż: il-kiri ta' vettura *pick-up*.
- 5.21.4. Id-Deputat Segretarju Eżekuttiv għarrfet illi mal-imejl tas-Sur Debono, huwa inkluda skeda tas-sigħat maħduma sal-aħħar ta' Jannar 2025.
- 5.21.5. Il-Kunsill kien tal-fehma li dan ix-xogħol huwa parti mill-handing over li huwa għandu jagħti sat-12 ta' April 2025 peress li d-data tal-irtirar hija t-13 ta' April 2025.
- 5.21.6. Il-Kunsill qabel li s-Sur Debono għandu jithallas tas-sigħat żejda li għamel sal-aħħar ta' Jannar 2025 skond l-iskeda annessa u huwa għandu jagħti hand over tax-xogħlijiet imsemmija hawn fuq sabiex il-Kunsill ikun jista' jibqa' għaddej bil-hidma tiegħu fuqhom wara d-data tal-irtirar.
- 5.21.7. Il-Kunsill innota t-tagħrif mogħti.

6.1. Mozzjoni mressqa mis-Sindku G. Micallef, li tgħid:

"Billi skont il-provedimenti tal-Artiklu 56 tal-Att dwar Kunsilli Lokali (Kap. 363) u skont it-Taqsima V tar-Regolamenti dwar Kunsilli Lokali Finanzi, għandhom jiġu ppreżentati l-Estimi sa l-aħħar ta' Diċembru ta' kull sena, għas-sena finanzjarja ta' wara; u

U billi wara li saret diskussjoni dwar l-istess estimi fis-seduti Nri. 6 tas-27 ta' Novembru 2024, 7 tat-30 ta' Diċembru 2024, u 8 tad-29 ta' Jannar 2025, rispettivament, kif ukoll saret Laqgħa Annwali tal-Lokalità għar-residenti, fit-22 ta' Jannar 2025, skont ma jitlob l-imsemmi Att;

Il-Kunsill jirriżolvi li japprova l-Estimu għas-sena finanzjarja 2025, skont l-abbozz finali mressaq". (F/1/36)

6.2. Il-mozzjoni għaddiet b'mod unanimu minn fost il-membri preżenti, wara li giet issekondata mill-Kunsilliera R. Bartolo Cutajar.

7.1. Estimi Finanzjarji 2025 – Progetti Kapitali (F/1/36)

7.1.1. Għal din il-parti tal-laqgħa, ingħaqad is-Sur Daniel Galea, l-accountant tal-Kunsill biex jagħti spjega dwar kif inhadmu l-estimi għas-sena 2025.

7.1.2. Is-Sur D. Galea qal li l-allokazzjoni finanzjarja tal-Kunsill għas-sena 2025 naqset peress li l-fondi li l-Kunsill kien jirċievi għat-tipping fees għaddew mill-ewwel għand il-Kunsilli Reġjonali peress li se jkunu huma li se jhallsu għal din l-ispiza. Madanakollu huwa qal li l-Kunsill xorta irċieva l-fondi kollha għall-gbir tal-iskart.

7.1.3. Is-Sur D. Galea qal li d-dhul li l-Kunsill se jkollu mill-allokazzjoni finanzjarja flimkien ma' income ieħor matul is-sena 2025 jammontaw għal €1,340,000. In-nefqa ta' natura rikorrenti (li tithallas mill-allokazzjoni u income ieħor) u wara li tittiehed in kunsiderazzjoni d-depreciation qawwija li l-Kunsill għandu jammontaw għal €1,440,000. Dan ifisser li l-Kunsill se jibda b' deficit ta' madwar €102,093. Is-Sur D. Galea qal li dan mhux telf imma dejn. Fil-fatt il-Kunsill xorta waħda jibqa' b'FSI b'saħtu ta' 20%.

7.1.4. Is-Sur D. Galea qal ukoll li meta nħaddmu l-estimi finanzjarji għas-sena 2025, ittiehed in konsiderazzjoni l-MOU li l-Kunsill Lokali se jiffirma mal-Cleansing and Services Department iżda ma ttehedx in konsiderazzjoni l-ftehim kollettiv għall-haddiema klerikali li għadu kif gie ffirmat peress li għad irridu nirċievu struzzjonijiet mid-Dipartiment għall-Gvern Lokali kif il-Kunsill ser ikun affettwat b'dan il-ftehim u minn meta.

7.1.5. Fuq spiza kapitali, il-Kunsill qed jagħmel investiment b'saħtu li jammonta għal €4,000,000 meta ittiehdu in konsiderazzjoni l-progetti kapitali kollha li l-Kunsill xtaq li jigu nklużi fl-estimi tas-sena 2025 u reġa tenn li l-Kunsill qiegħed f'pożizzjoni finanzjarja b'saħhitha biex jagħmel dan.

7.1.6. Il-Kunsill innota t-tagħrif mogħti u rringrazzja lis-Sur D. Galea għall-ispjegazzjoni provduta.

7.1.7. Il-Kunsill approva l-kontenut tar-rapport u l-ispjegazzjoni li saru. Gie maqbul ukoll li dan għandu jittellgħa fis-sit elettroniku: https://localgovernment.gov.mt/en/lc/Mellieha/PublicationsList/Quarterly%20Financial%20Report_2_2021.pdf

8.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

8.1.2. Giet imressqa Skeda ta' Akkwist ta' Servizzi u Materjal datata 26 ta' Jannar 2025.

8.1.3. Tressqet ukoll skeda ta' pagamenti li tkopri l-perjodu bejn id-29 ta' Diċembru 2024 u s-26 ta' Jannar 2025.

8.1.4. Giet imressqa skeda ta' Infieq permezz tal-*petty cash* li tkopri bejn id-29 ta' Novembru 2024 u l-31 ta' Diċembru 2024.

8.1.5. Il-Kunsill approva l-iskedi kollha mressqa, u kien hemm qbil li l-Iskeda tal-Pagamenti għandha tiġi pubblikata permezz tas-sit elettroniku: <https://melliehalc.gov.mt/skeda-ta-hlasijiet/>

AĠĠORNAMENT

Bi ftehim bejn il-membri kollha s-seduta spiċċat fl-10.30pm, u ġiet aġġornata għal nhar l-Erbgħa, 26 ta' Frar 2025 fil-5:30 pm.

Gabriel Micallef
Sindku

Marica Gambin
Deputat Segretarju Eżekuttiv